



சென்னை - அண்ணா அறிவாலயம் - 'முரசொலி மாறன் வளாகக் கூட்ட அரங்கில் - கழகக் கூட்டணிக் கட்சிகளுடன் தொகுதிப் பங்கீடு பேச்சுவார்த்தை நடத்த அமைக்கப்பட்ட - கழகப் பொருளாளர் டி.ஆர்.பாலு எம்.பி. தலைமையிலான - கழக முன்னமைச் செயலாளர் கே.என்.நேரு, கழக துணைப் பொதுச் செயலாளர்கள் முனைவர் க.பொன்முடி, ஐ.பெரியசாமி, ஆ.இராசா, கழகக் கொள்கை பரப்புச் செயலாளர் திருச்சி சிவா எம்.பி., ஆகியோர் உள்ளிட்ட கழகக் குழுவினருடன் - ம.தி.மு.க. தொகுதிப் பங்கீடு பேச்சுவார்த்தைக் குழு விளரண ம.தி.மு.க. அவைத் தலைவர் ஆடிடர் அர்ஜுனாஜ், பொருளாளர் மு.செந்திலுதிபன், அரசியல் ஆய்வு மையச் செயலாளர் ஆவடி இரா.அந்திரிதாஸ், தேர்தல் பணிச் செயலாளர் வி.சேஷன் ஆகியோர் தொகுதிப் பங்கீடு தொடர்பான பேச்சுவார்த்தை நடத்தினர்.

வே.ஜெயபாலன் - ஈ.ராஜா எம்.எல்.ஏ. முன்னிலை!

குற்றாலத்தில் 394 பேருக்கு தாலிக்கு தங்கம்! ரூ.1.53 கோடியில் திருமண நிதியுதவி!

அமைச்சர் கே.கே.எஸ்.எஸ்.ஆர்.இராமச்சந்திரன் வழங்கினார்!

தென்காசி.பி.பி.6- தென்காசி மாவட்டம் குற்றாலம் கலைவாணர் கலையரங்கத்தில் சமூக நலன் மற்றும் மகளிர் உரிமைத் துறையின் மூலம் திருமண நிதி உதவி திட்டம் சார்பில் தாலிக்கு தங்கம் வழங்கும் நிகழ்வில் வருவாய் மற்றும் பேரிடர் மேலாண்மை துறை அமைச்சர் கே.கே.எஸ்.எஸ்.ஆர்.இராமச்சந்திரன் பங்கேற்று 394 பயனாளிகளுக்கு 3152 கிராம் தாலிக்கு தங்கம் மும் ரூபாய் 1.53 கோடி மதிப்பிலான திருமண நிதி உதவி தொகைக்கான காசோலையிளையும் மாவட்ட ஆட்சியர் ஏ.கே.கமல் கிஷோர், தென்காசி தெற்கு மாவட்டப் பொறுப்பாளர் வே.ஜெயபாலன், தென்காசி வடக்கு மாவட்டச் செயலாளர் ஈ.ராஜா எம்.எல்.ஏ. சட்டமன்ற உறுப்பினர்கள் பழனி நாடார் (தென்காசி) சதந்திருமணக்குமார் (வாகதேவநல்லூர்) ஆகியோர் முன்னிலையில் வழங்கினார்.

இந்நிகழ்வில் அமைச்சர் கே.கே.எஸ்.எஸ்.ஆர்.இராமச்சந்திரன் பேசியதாவது:- முதலமைச்சர் அவர்களின் ஆணைக்கிணங்க சமூக நலன் மற்றும் மகளிர் உரிமைத்துறை சார்பில் தாலிக்கு தங்கம் வழங்கும் நிகழ்ச்சி நடைபெற்று வருகிறது. பெரும்பாலான சமயங்களில் திருமணத்தின் போது ஒரு பெண் தங்கத்தால் செய்யப்பட்ட திருமணக்கல்யம் அணிவது ஒரு வழக்கமான கலாச்சாரத் தேவையாகும். மேலும் பெற்றோர்கள் அவர்களின் பழக்க வழக்கங்கள் மற்றும் கலாச்சார பின்னணியின் படி திருமண விழாவை கொண்டாடுகிறார்கள். இருப்பினும் பொருளாதாரத்தில் பின்தங்கிய பிரிவை சேர்ந்த பெற்றோர்கள் தங்கள் பெண் குழந்தைகளின் திருமணச் செலவுகளில் சமாளிக்க முடியாமல் தவிக்கின்றனர். அத்தகைய பெற்றோர்களுக்கு உதவவும், அவர்களின் மகன்களை சரியான வயது வரை படிக்க உணக்குவிக்கவும் அரசால் திருமண உதவித் திட்டம் அறிமுகப்படுத்தப்பட்டது.

மேலும் ஆதரவற்ற பெண்கள், மறுமணம் செய்யும் கைம்பெண்கள், கலப்புத் திருமணம் செய்து கொள்ளும் தம்பதிகள் மற்றும் கைம்பெண்களின் மகன் ஆகியோருக்கு உதவும் வகையில் திருமண உதவித் திட்டங்கள் சமூக நலன் மற்றும் மகளிர் உரிமைத்துறை சார்பாக செயல்படுத்தப்பட்டு வருகின்றன.

ஈ.வெ.ரா.மணி அம்மையார் நினைவு ஏழை விதவைகளின் மகளுக்குள் திருமண திட்டத்தின் கீழ் பள்ளிப் படிப்பு எனில் ரூபாய் 25000ம் நிதி உதவியும் 8 கிராம் தங்க நாணயமும், பட்டப்படிப்பு எனில் ரூபாய் 50,000 மற்றும் 8 கிராம் தங்க நாணயம் வழங்கப்படுகிறது. அன்னை தெரசா ஆதரவற்ற பெண்களுக்குள்ள திருமண உதவித் திட்டத்தின் கீழ் பயனாளிகளுக்கு பள்ளி படிப்பு எனில் ரூபாய் 25,000 நிதி உதவி 8 கிராம் தங்க நாணயமும், பட்டப்படிப்பு எனில் 50,000ம் மற்றும் 8 கிராம் தங்க நாணயம் வழங்கப்படுகிறது. டாக்டர் முத்துலட்சுமி ரெட்டி கலப்பு திருமண உதவித் திட்டத்தில் 48 பயனாளிகளுக்கும், அன்னை தெரசா ஆதரவற்ற பெண்களுக்கான திருமண உதவித் திட்டத்தில் 30 பயனாளிகளுக்கும் மொத்தம் 394 ஏழை பயனாளிகளுக்கு தலா 8 கிராம் தங்கம் வீதம் 3152 கிராம் தங்கநாணயம் (ரூ.1,93,94,256) மதிப்பிட்டில் மற்றும் ரூபாய் 1,53,25,000ம் நிதி உதவி வழங்கப்பட்டுள்ளது.

முதலமைச்சர் அவர்கள் பெண்களுக்கான பல்வேறு திட்டங்களை அறிவித்து செயல்படுத்தி வருகிறார். அத்தனை திட்டங்களையும் பொதுமக்கள் அனைவரும் பயன்படுத்தி பொருளாதாரத்தில் முன்னேற வேண்டும். இவ்வாறு அமைச்சர் கே.கே.எஸ்.எஸ்.ஆர்.இராமச்சந்திரன் பேசினார்.

நிகழ்வில் மாவட்ட வருவாய் அலுவலர் பத்மா வதி, மாவட்ட சமூக நல அலுவலர் மதிவதனா, மாவட்ட ஊராட்சி குழு தலைவர் தமிழ்ச்செல்வி, தென்காசி நகர் மன்ற தலைவர் சாதிர், ஒன்றிய குழு தலைவர்கள் ஷேக் அப்துல்லா (தென்காசி) திவ்யா மணிகண்டன் (ஆலங்குளம்) மாவட்ட பொருளாளர் ஷேரிப், தலைமைச் செயற்குழு உறுப்பினர்கள் செல்வத்துரை, சேக் தாலுது, ஆறுமுகச்சாமி பொதுக்குழு உறுப்பினர்கள் ரஹீம், தமிழ்ச்செல்வி, ஒன்றிய செயலாளர்கள் அழகுசுந்தரம், திவான்ஒலி, ஜெயக்குமார், சிவன் பாண்டியன், சுரேஷ், சீனித்துரை, நகரச் செயலாளர்கள் வெங்கடேசன், அப்பால், பிரகாஷ், சுடலை, குட்டி என்ற சங்கர்முத்தையா, பண்டாரம், மாவட்ட அணி அமைப்பாளர்கள் கிருஷ்ணராஜா, பாண்டியன், சங்கீதா, துணை அமைப்பாளர்கள் கருப்பணன், சுரேஷ், மாரியப்பன், ஐவேந்திரன் திணை, அப்துல்ரஹீம், சுப்பிரமணியன் உள்ளடக்கிய பிரதிநிதிகள், அரசு அலுவலர்கள் பலர் கலந்து கொண்டனர்.



சென்னை - அண்ணா அறிவாலயம் - 'முரசொலி மாறன் வளாகக் கூட்ட அரங்கில் - நேற்று முன்தினம் கழகக் கூட்டணிக் கட்சிகளுடன் தொகுதிப் பங்கீடு பேச்சுவார்த்தை நடத்த அமைக்கப்பட்ட - கழகப் பொருளாளர் டி.ஆர்.பாலு எம்.பி. தலைமையிலான - கழக முன்னமைச் செயலாளர் கே.என்.நேரு, கழக துணைப் பொதுச் செயலாளர்கள் முனைவர் க.பொன்முடி, ஐ.பெரியசாமி, ஆ.இராசா, கழகக் கொள்கை பரப்புச் செயலாளர் திருச்சி சிவா எம்.பி., உள்ளிட்ட கழகக் குழுவினருடன் - மார்க்சிஸ்ட் கம்யூனிஸ்ட் கூட்டணிக் கட்சி தொகுதிப் பங்கீடு பேச்சுவார்த்தைக் குழுவினரான - மார்க்சிஸ்ட் கட்சியின் மத்தியக் குழு உறுப்பினர்கள் பி.சம்பத், பெ.சண்முகம், மாநிலச் செயற்குழு உறுப்பினர்கள் க.கனகராஜ், எச்.குணசேகரன் ஆகியோர், தொகுதிப் பங்கீடு தொடர்பான பேச்சுவார்த்தை நடத்தினர்.

நாடாளுமன்றத் தேர்தல் 2024

'நாடாளுமன்றத் தேர்தல் அறிக்கை தயாரிக்கும் குழு' மேற்கொள்ளும் விரிவான சுற்றுப்பயணம்

தலைமைக் கழக அறிவிப்பு

தமிழ்நாடு முதலமைச்சர் கழகத் தலைவர் அவர்கள் வழங்கிய அறிவுரையின்படி, 2024 - நாடாளுமன்ற தேர்தலுக்கான திருமண நிதி உதவித் திட்டம் குழு பிப்ரவரி 5-ஆம் தேதி தொடங்கி தமிழ்நாட்டின் முக்கிய நகரங்களுக்கு திருமண நிதி உதவித் திட்டம், கனிமொழி கருணாநிதி, எம்.பி., அவர்கள் தலைமையில் பயணம் செய்து பல்வேறு தரப்பினர், பொதுமக்கள், கழக நிர்வாகிகளைச் சந்தித்து தேர்தல் அறிக்கைக்கான பரிந்துரைகளைக் கேட்கவிருக்கிறது.

கீழே குறிப்பிடப்பட்டுள்ளவாறு மாவட்டக் கழகச் செயலாளர்கள் தேர்தல் அறிக்கைக் குழுவினருடன் தொடர்பு கொண்டு தங்கள் மாவட்டத்திற்குரிய வணிகர் சங்கங்கள், விவசாயிகளின் பிரதிநிதிகள், மீனவ சங்கங்கள், தொழில் முனைவோர், தொழிற்சங்கங்கள், மாணவர் சங்கங்கள், அரசு ஊழியர்களின் பிரதிநிதிகள் உள்ளிட்ட அனைத்து தரப்பினரையும் அழைத்து வந்து தி.மு.க தேர்தல் அறிக்கைத் தயாரிப்புக் குழுவினரைச் சந்திப்பதற்கான ஏற்பாடுகளை ஒருங்கிணைக்க வேண்டுமென கேட்டுக் கொள்ளப்படுகிறார்கள்.

நாடாளுமன்றத் தேர்தல் அறிக்கை தயாரிக்கும் குழு கீழ்க்கண்ட அட்டவணைப்படி பயணம் மேற்கொண்டு கழக நிர்வாகிகள், தொழிற்சங்கத்தினர், கல்வியாளர்கள், பல்வேறு வல்லுநர்கள், மருத்துவர்கள், தொண்டு நிறுவனங்கள், அரசு மற்றும் தனியார் ஊழியர்கள் உள்ளிட்ட அனைத்து தரப்பினரையும் நேரடியாக சந்திப்பார்கள்.

தேர்தல் அறிக்கை தயாரிப்புக்குழு விரிவான சுற்றுப் பயண விவரம்

தேதி	இடம்	கழக மாவட்டம்
“ பிப்ரவரி-6	கன்னியாகுமரி	கன்னியாகுமரி கிழக்கு, கன்னியாகுமரி மேற்கு, தென்காசி வடக்கு, தென்காசி தெற்கு, திருநெல்வேலி கிழக்கு, திருநெல்வேலி மத்திய
“ பிப்ரவரி-7	மதுரை	மதுரை வடக்கு, மதுரை தெற்கு, மதுரை மாநகர், சிவகங்கை, தேனி வடக்கு, தேனி தெற்கு, திண்டுக்கல் கிழக்கு, திண்டுக்கல் மேற்கு
“ பிப்ரவரி-8	தஞ்சாவூர்	தஞ்சை வடக்கு, தஞ்சை மத்திய, தஞ்சை தெற்கு, திருவாரூர், நாகை, மயிலாடுதுறை, திருச்சி வடக்கு, திருச்சி தெற்கு, திருச்சி மத்திய, புதுக்கோட்டை வடக்கு, புதுக்கோட்டை தெற்கு
“ பிப்ரவரி-9	சேலம்	சேலம் கிழக்கு, சேலம் மேற்கு, சேலம் மத்திய, நாமக்கல் கிழக்கு, நாமக்கல் மேற்கு, கள்ளக்குறிச்சி வடக்கு, கள்ளக்குறிச்சி தெற்கு
“ பிப்ரவரி-10	கோயம்புத்தூர்	கோவை வடக்கு, கோவை தெற்கு, கோவை மாநகர், நீலகிரி
“ பிப்ரவரி-11	திருப்பூர்	ஈரோடு வடக்கு, ஈரோடு தெற்கு, திருப்பூர் வடக்கு, திருப்பூர் தெற்கு, கரூர்
“ பிப்ரவரி-16	ஓசூர்	கிருஷ்ணகிரி கிழக்கு, கிருஷ்ணகிரி மேற்கு, தருமபுரி கிழக்கு, தருமபுரி மேற்கு
“ பிப்ரவரி-17	வேலூர்	வேலூர், இராணிப்பேட்டை, திருப்பத்தூர்
“ பிப்ரவரி-18	ஆரணி	திருவண்ணாமலை வடக்கு, திருவண்ணாமலை தெற்கு
“ பிப்ரவரி-20	விழுப்புரம்	விழுப்புரம் வடக்கு, விழுப்புரம் தெற்கு, கடலூர் கிழக்கு, கடலூர் மேற்கு, அரியலூர், பெரும்புலவர்
“ பிப்ரவரி-21, 22, 23	சென்னை	சென்னை வடக்கு, சென்னை வடகிழக்கு, சென்னை கிழக்கு, சென்னை மேற்கு, சென்னை தென்மேற்கு, சென்னை தெற்கு, காஞ்சிபுரம் வடக்கு, காஞ்சிபுரம் தெற்கு, திருவள்ளூர் கிழக்கு, திருவள்ளூர் மேற்கு, திருவள்ளூர் மத்திய

குறிப்பு: மேற்குறிப்பிடப்பட்டுள்ள இடங்களில் கழக தேர்தல் அறிக்கை தயாரிப்புக்குழு வரும் சில நாட்களுக்கு முன்பாகவே, இக்குழு வருவதை உள்ளூர் பத்திரிகைகளில் விளம்பரப்படுத்துவதோடு, கோரிக்கை மனு பெறுவதற்கான இடவசதி உள்ளிட்ட அனைத்து வசதிகளை ஏற்படுத்த வேண்டுமென அந்தந்த மாவட்டக் கழகச் செயலாளர்கள் கேட்டுக் கொள்ளப்படுகிறார்கள்.

"அண்ணா அறிவாலயம்" சென்னை - 18 **தலைமைக் கழகம்** தி.மு.க.

மாநில உரிமைகள் காத்திட - ஒன்றிய பா.ஜ.க. அரணைக் கண்டித்து 'மார்க்சிஸ்ட் கம்யூனிஸ்ட் கட்சி'யின் சார்பில் 2024 பிப்ரவரி 8ஆம் தேதி அன்று மாவட்டத் தலைநகரங்களில் நடைபெறும் “கண்டன ஆர்ப்பாட்டத்தில்” கழக நிர்வாகிகள் - தோழர்கள் அனைவரும் கலந்து கொள்வீர்!

தலைமைக் கழகம் அறிவிப்பு

மாண்புமிகு தமிழ்நாடு முதலமைச்சர் கழகத் தலைவர் அவர்களின் அறிவுரைப்படி, மாநில உரிமைகள் காத்திட ஒன்றிய பா.ஜ.க. அரணைக் கண்டித்து தமிழ்நாட்டில் உள்ள அனைத்து மாவட்ட தலைநகரங்களிலும் 2024 பிப்ரவரி 8 (வியாழக்கிழமை) அன்று மார்க்சிஸ்ட் கம்யூனிஸ்ட் கட்சியின் சார்பில் நடைபெறும் “கண்டன ஆர்ப்பாட்டத்தில்”, கழக நிர்வாகிகள் மற்றும் தோழர்கள் பெருந்திரளாக கலந்து கொண்டு, ஒன்றிய பா.ஜ.க. அரசிற்கு எதிராக தமது கண்டனக் குரலை எழுப்பிட வேண்டுமென கேட்டுக் கொள்ளப்படுகிறார்கள்.

இக்கண்டன ஆர்ப்பாட்டத்தில், தத்தமது மாவட்டத்தில் உள்ள மாவட்ட, ஒன்றிய, நகர, பகுதி, பேருக் கழகச் செயலாளர்கள், நிர்வாகிகள், அனைத்து அணி நிர்வாகிகள் மற்றும் கழகத் தோழர்கள் பெருந்திரளாக கலந்துகொள்ள உரிய ஏற்பாடுகளை செய்திட வேண்டுமென மாவட்டக் கழகச் செயலாளர்கள் கேட்டுக் கொள்ளப்படுகிறார்கள்.

"அண்ணா அறிவாலயம்" சென்னை - 600 018 **தலைமைக் கழகம்,** தி.மு.க. நாள்-4-2-2024



விழுப்புரம் மாவட்ட நிர்வாக சார்பில் விழுப்புரம் புதிய பேருந்து நிலையம் அருகே உள்ள நகராட்சி திடலில் அரசு புத்தகக் கண்காட்சியை சிறுபான்மையினர் நலன் மற்றும் வெளிநாடு வாழ் தமிழர்கள் நலத்துறை அமைச்சர் செஞ்சி மஸ்தான் தொடங்கி வைத்து அரங்குகளை பார்வையிட்டார். உடன் விழுப்புரம் மாவட்ட ஆட்சியர் டாக்டர் பழனி, சட்டமன்ற உறுப்பினர் டாக்டர். லட்சுமணன், மாவட்ட காவல் கண்காணிப்பாளர் தீபக் சிவாச் ஆகியோர் உள்ளனர்.